

ધન્વન્તરી સુપ્રભાતમ્

{ ધન્વન્તરી સુપ્રભાતમ્ }

શ્રી ગણેશાય નમઃ ॥

અસ્મત્સ્તવમ્ જલધિમન્થનઘોષતુલ્ય -
માકર્ણ્ય ભગ્ન નિજયોગસમાધિનિદ્રઃ ॥
ઉન્મીલ્ય નેત્રયુગલીમવલોકયાસ્માન્,
ધન્વન્તરે, ભવતુ ભો તવ સુપ્રભાતમ્ ॥ ૧ ॥

ક્ષીરાર્ણવે ભુજગવર્ષાણિ યોગનિદ્રા -
લીનસ્ય નિસ્તુલનિજાત્મસુખોત્સુકસ્ય ॥
કારણ્યતોઽઘ શયનાત્ સ્વયમુત્થિતસ્ય,
ધન્વન્તરે, મધુરિપો તવ સુપ્રભાતમ્ ॥ ૨ ॥

ઉદ્-બિભ્રતો નવસુધાકલશં જલૂકાં,
શંખં રથાજ્ઞમપિ પાણિતલૈશ્ચતુર્ભિઃ ॥
ચિહ્નાનિ કૌસ્તુભમુખાનિ ચ તતદ્જૈર્
ધન્વન્તરે, મુરરિપો તવ સુપ્રભાતમ્ ॥ ૩ ॥

આનીલગાત્ર, કપિશામ્બર, વન્યમાલિન્,
કાઞ્ચીકિરીટકટકાદિ વિભૂષિતાજ્ઞ ॥
ધન્વન્તરે ધૃતસુધાઘટ દીનબન્ધો,
ભો ભોતુ તે ભવચિકિત્સક સુપ્રભાતમ્ ॥ ૪ ॥

આપીનદીર્ઘભુજદણ્ડ મૃગાદિપાંસ,
કાણ્ડયશીતલવિલોચન કમ્બુકણ્ઠ ॥
હાસોલ્લસન્મુખ વિશાલ ભુજાન્તરાલ,
ધન્વન્તરેઽસ્તુ ભગવંસ્તવ સુપ્રભાતમ્ ॥ ૫ ॥

વિષ્ણો, જનાર્દન, મુરાર્ણવ, વાસુદેવ,
વૈકુણ્ઠ, કેશવ, હરે, જગદીશ, શૌરે ॥
ગોવિન્દ, નન્દસુત, કંસરિપો, મુકુન્દ,
ધન્વન્તરે ભવતુ ભો તવ સુપ્રભાતમ્ ॥ ૬ ॥

પઞ્ચાસ્ત્રકોટિકમનીય કલેવરાય,
પઞ્ચાસ્યસન્નિભવિલોકન વિક્રમાય ॥
રાગાદિરોગકુલનાશકૃતેઽસ્તુ તુભ્યમ્,
ધન્વન્તરે પ્રણાતવત્સલ સુપ્રભાતમ્ ॥ ૭ ॥

નામ્નૈવ યો ઝટિતિકૃન્તતિ દોષકોપમ્,
સ્મૃત્યૈવ યસ્સપદ્મિ હન્તિ ગુણત્રયં ચ ॥
બાહ્યન્તરદ્વિવિધ રોગહરસ્ય તસ્ય,
ધન્વન્તરે, ભવતુ ભો તવ સુપ્રભાતમ્ ॥ ૮ ॥

દ્રવ્યામૃતસ્ય કલશાર્ણવ નિર્ગતસ્ય,
જ્ઞાનામૃતસ્ય નિગમાબ્ધિ સમુત્થિતસ્ય ॥
રોગદ્વય પ્રશમનાય નૃણાં પ્રદ્યતુર,
ધન્વન્તરે, ભવતુ ભો તવ સુપ્રભાતમ્ ॥ ૯ ॥

અમૃતઘટજવૂઠં ચક્રશંખાશ્ચતુર્ભિઃ,
મસૃણકરસરોજૈર્ભિભ્રતે, વિશ્વગોપ્ત્રે ॥
ઉભયનરકહંત્રે, નાથ, ધન્વન્તરે, તે,
ભવતુ શુભવરાણાં દ્વશુષે સુપ્રભાતમ્ ॥ ૧૦ ॥

મેઘશ્યામલલોભનીયવપુષે વિધ્યુત્ સ્ફુરદ્વાસસે,
શ્રીમદ્દીર્ઘ ચતુર્ભુજૈઃ નવસુધાકુમ્ભમ્ જલૂકામરિમ્ ॥
શંખંચોદ્ઘટે, કૃપાપ્લુતદૃશે મન્દસ્મિતશ્રીમુચે,
ભૂયાત્ સન્તત સુપ્રભાતમયિ ભો ધન્વન્તરે તે હરે ॥ ૧૧ ॥

આયુર્વેદવિધાયિન સ્તનુભૃતામન્તર્બહિર્વાસિનઃ,
શ્રીનામૌષધદાયિનો, ભવમહારોગસ્ય સંહારિણઃ ॥
નિર્વીણામૃતવર્ષિણો નિજયશરિસન્ધૌ જગત્ પ્લાવિતો,
ભો ભૂયાત્તવ સુપ્રભાત મયિ ભો ધન્વન્તરે શ્રીહરે ॥ ૧૨ ॥

સર્વેષાં સુખહેતવે, ભવ મહાપાથોનિધેસ્સેતવે,
મુક્તિશ્રીજયકેતવે, મૃતિભયત્રસ્તસ્ય જીવાતવે ॥
સત્તાનાં સુરધેનવે, વિધિવિમૃગ્યાંઘ્રિદ્વયીરેણવે,
ભૂયાદુજ્જ્વલ સુપ્રભાતમયિ તે ગોવિન્દ ધન્વન્તરે ॥ ૧૩ ॥

શ્રીધન્વન્તરિમૂર્તયે સુરવરૈરુદ્ધીતસત્કીર્તયે,
વિધ્વસ્તપ્રણાતાર્તયે ત્રિભુવની સૌભાગ્યસમ્પૂર્તયે ॥
કારુણ્યામૃતસિન્ધવે ભવરુજશાન્ત્યર્થિના બન્ધવે,
તુભ્યમ્ ભાસ્વર સુપ્રભાતમયિ ભો, ભૂયોઽપિ ભો ભૂયતામ્ ॥ ૧૪ ॥

ભત્તૈર્નિર્મથ્ય માનાજ્ઞવિધભગવદ્ધર્મદ્વુગ્ધામ્બુરાશેઃ,
પ્રાદુર્ભૂતાય ભક્ત્યાત્મકવયુનસુધાકુમ્ભ હસ્તામ્બુજાય,
સંસારવ્યાધિહંત્રે, નિરુપમ પરમાનન્દ સન્દોહદાત્રે,
ભો ભૂયાત્ સુપ્રભાતં મુરમથન, હરે કૃષ્ણ ધન્વન્તરે તે ॥ ૧૫ ॥

Composed by OttUr Unni NamboodripAdu

Encoded and proofread by Usha K.Iyer iyerku at gmail.com

Please send corrections to sanskrit@cheerful.com

Last updated ત્oday

<http://sanskritdocuments.org>

Dhanvantari Suprabhatam Lyrics in Gujarati PDF

% File name : dhanvantarIsuprabhAtam.itx

% Category : suprabhAta

% Location : doc_deities_misc

% Author : Ottuur Unni Namboodripaadu

% Language : Sanskrit

% Subject : philosophy/hinduism/religion/Ayurveda

% Transliterated by : Usha Iyer iyerku at gmail.com

% Proofread by : Usha Iyer iyerku at gmail.com

% Latest update : June 19, 2011

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

